

# உள் இட ஒதுக்கீடுக்கு ஆபத்து! ஆதி தமிழர் பேரவை அரசுக்கு வேண்டுகோள்!

**இ**ந்திய

அரசியலமைப்பு

உருவாக்கப்பட்டு வடநாட்டின் வரி ன் நாட்டாண்மைத் தனத்தின் அதிகாரக் குவியலாக காட்சி தந்த அரசியலமைப்பில் முதல் திருத்தத்தை தென்கோடியிலிருந்து சமூக நிதியின் காவலர் என்று அகில இந்தியாவில் அனைத்துத் தரப்பும் ஒப்புக் கொண்ட தந்தை பெரியாரால் கொண்டு வரப் பட்டது. சமூக நீதி என்பது அதன் தொடக்கம் தமிழ்நாட்டில் இருந்துதான் ஆரம்பம் ஆகும். தள்ளாத வயதிலும் அந்த பெரியார் சமூகத்திற்கு பல நீதிகளை போராடியும், சிறைச்சாலைக்கும் சென்று சட்டத் திருத்தங்கள் மூலம் பெற்றுத் தந்துள்ளார்.

இந்த சமூக நீதிகள் தொடர்பான விசயங்களில் அனைத்தையும் பெரியாரை பின்பற்றி அடித்தள மக்களுக்காக பல புரட்சிகளை தமிழக முதல்வர் கலைஞர் செய்து வருகிறார் என்பது மறுக்க முடியாத உண்மை.

ஆண்டாண்டு காலமாக அடிமைப்பட்டு சமுதாயத்தின் அடித்தளத்தில் கிடந்த அருந்ததியர் களின் கால் நூற்றாண்டு கோரிக்கையான உள் இட ஒதுக்கீடு பிரச்சினையை, போரூர் ராமச்சந்திரா மருத்துவமனையில் படுத்திருந்தபொழுது முதல்வர் கலைஞர் தனது எண்ணத்தின் விளைவை தமிழ்நாடு சட்டமன்றத்தில் சட்ட முன்வடிவைக் கொண்டு வந்து 18 சதவீதம் ஆதிதிராவிடர் இடஒதுக்கீட்டில், 3 சதவீதம் அருந்ததியர்களுக்கு உள் இடஒதுக்கீடு கொண்டு வந்தார்.

இதன் பிறகு கல்வித் துறையில் அருந்ததியர் மாணவர்கள் பெருமளவில் மருத்துவம், பொறியியல் தகவல் தொடர்பு மற்றும் இன்னும் பிற படிப்பு களில் இந்த மாணவர்கள் நுழைந்தார்கள். இதேபோல் வேலை வாய்ப்பிலும் இவர்களின் பங்கு தாராளமாக கிடைத்ததில் இந்த சமூக மக்களுக்கு சந்தோசமான விசயமே.

இந்தச் சூழ்நிலையில் அருந்ததியர் உள் இட ஒதுக்கீடு அரசியல் சட்டத்திற்கு எதிரானது, இது தலித்துகளின் ஒற்றுமையை சீர்குலைக்கும் நோக்குடன் வழங்கப்பட்டுள்ளது என ஒதுக்கீட்டுக்கு எதிராக உயர்நீதி மன்றத்தில் வழக்கு தொடர்ந்து இந்த நல்ல நோக்கத்தை நிர்மூலமாக்கிட சில தலித் தலைவர்கள் முயல அதைத் தடுத்திட ஆதித் தமிழர்

பேரவையின் நிறுவனர்

இரா. அதியமான் பெரும் முயற்சி

எடுத்து வருவதை அறிந்து அவரைச் சந்தித்து இது சம்பந்தமாக பேசினோம்.

புரட்சியாளர் அம்பேத்கரும் தந்தை பெரியாரும் கண்ட நீண்ட நெடிய போராட்டங்களின் விளைவாகத்தான் அனைத்து தரப்பு மக்களுக்கும் இட ஒதுக்கீடு கிடைத்தது. ஒதுக்கீடு அளவும் வெறுமனே அந்தந்த சாதியின் மக்கள் தொகையை மாத்திரம் அடிப்படையாகக் கொண்டு தீர்மானிக்காமல் அந்தந்த சாதியின் மீதான இழிவு, தீண்டாமை, வன்கொடுமை ஆகியவற்றை அடிப்படையாகக் கொண்டு தீர்மானிக்கப்படும் வகையில் சட்ட வரைமுறைகளை புரட்சியாளர் அம்பேத்கர்



**நிறுவனர்  
அதியமான்  
பேட்டி....**

உருவாக்கினார். தற்பொழுது பெரியார், அம்பேத்கர் ஆகியோர் வழியில் தமிழக முதல்வர் கலைஞர் ஆதிதிராவிடர்களுக்கான இடஒதுக்கீட்டில் அருந்ததியினர் சமூகத்திற்கு உள் இட ஒதுக்கீடு 3 சதவீதம் கிடைத்திட சட்டத் திருத்தம்கொண்டு வந்து எங்கள் சமுதாய மக்களின் வாழ்வில் ஒளி ஏற்றினார். இந்த நல்ல விசயத்தை சில தலித் தலைவர்கள் எதிர்த்து உள் இட ஒதுக்கீட்டுக்கு உயர்

நீதிமன்றம் மூலம் வேட்டு வைக்க முயற்சிக்கிறார்கள். இந்த துரோகத்தை தோற்கடிக்க அந்த வழக்கில் ஆதித்தமிழர் பேரவையையும் இணைத்துக் கொள்ள தமிழக அரசை கேட்டுக் கொள்கிறது எங்கள் அமைப்பு என்றார்.

எது எப்படி என்றாலும் இந்தச் சமூக மக்களின் வளர்ச்சியைத் தடுத்திட நினைப்பது சமூகக் குற்றம் என்பது நமது கருத்து. கலைஞர் கவனித்தால் அது முறியடிக்கப்படும் என்பது அந்த மக்களின் நம்பிக்கை.